

Shrimad VedAntadeshika Ashtottarashatanama Stotram

ಶ್ರೀಮದ್ವೇದಾಂತದೇಶಿಕಾಷ್ಟೋತ್ತರಶತನಾಮಸ್ತೋತ್ರಂ

Document Information



Text title : Vedanta Deshika Ashtottarashatanama Stotram 1

File name : vedAntadeshikaShTottarashatanAmastotram1.itx

Category : deities_misc, gurudev, aShTottarashatanAma, vedAnta-deshika

Location : doc_deities_misc

Proofread by : Aruna Narayanan

Description/comments : See corresponding nAmAvalI

Latest update : November 1, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 5, 2024

sanskritdocuments.org

ಶ್ರೀಮದ್ವೇದಾಂತದೇಶಿಕಾಷ್ಟೋತ್ತರಶತನಾಮಸ್ತೋತ್ರಂ



ಶ್ರೀಃ .

ಅಥ ಶ್ರೀಮದ್ವೇದಾಂತದೇಶಿಕಾಷ್ಟೋತ್ತರಶತನಾಮಸ್ತೋತ್ರಂ .
ನಿಗಮಾಂತಗುರೋರ್ನಾಮ್ನಾಂ ಪ್ರಭಾವೋ ಯೇನ ವರ್ಣಿತಃ .
ತಂ ವೇಂಕಟಾರ್ಯಮನಿಶಂ ತಾತಾರ್ಯತನಯಂ ಭಜೇ ..
ವಿದುಷಾ ವೇಂಕಟಾರ್ಯೇಣ ತಾತಾರ್ಯತನುಜನ್ಮನಾ .
ವೇದಾಂತಾರ್ಯಗುರೋರ್ನಾಮ್ನಾಂ ಪ್ರಭಾವೋ ವರ್ಣ್ಯತೇತರಾಂ ..
ಸುದರ್ಶನಕೃಪಾಲಬ್ಧ ವೇದತತ್ತ್ವಾರ್ಥಸಾಗರಂ .
ಅನುಷ್ಠಿತಃ ಕೃತುಶತಂ ವಂದೇಽಸ್ಮತ್ಪಿತರಂ ಗುರುಂ .. 1..
ಕುಮಾರತಾತಯಾಚಾರ್ಯ ಸದಾಚಾರಪರಂ ಸದಾ .
ವೇದಾಂತಾಚಾರ್ಯಸಿದ್ಧಾಂತವಿಜಯಧ್ವಜಮಾಶ್ರಯೇ .. 2..
ಸಾಂಖ್ಯಸೌಗತಚಾರ್ವಾಕಶಾಂಕರಾದಿತಮೋನುದಂ .
ತ್ರಯ್ಯಂತದೇಶಿಕಂ ವಂದೇ ವೇಂಕಟೇಶಾಕ್ಷಯಂ ಮಹಃ .. 3..
ಶ್ರೀಮದ್ವೇಂಕಟನಾಥಸ್ಯ ನಾಮ್ನಾಮಷ್ಟೋತ್ತರಂ ಶತಂ .
ಸಂಗೃಹ್ಯ ತತ್ಪ್ರಸಾದಾಯ ವಕ್ಷ್ಯೇ ಸರ್ವಾರ್ಥಸಿದ್ಧಿದಂ .. 4..
ಅಥ ಸ್ತೋತ್ರಂ .
ಓಂ ಘಂಟಾವತಾರೋಽನಂತಾರ್ಯತನಯೋ ವೇಂಕಟಾಧಿಪಃ .
ಶ್ರೀಮಲ್ಲಕ್ಷ್ಮಣಯೋಗ್ಯಂಶೋ ವರದಾಚಾರ್ಯವೀಕ್ಷಿತಃ .. 5..
ರಾಮಾನುಜಾರ್ಯಸಂದೃಷ್ಟಸ್ತೌಪರ್ಣಮನುಚಿಂತಕಃ .
ತಾಕ್ಷ್ಯದತ್ತವರಶ್ಶುದ್ಧಃ ಪ್ರಸಾದಿತಹಯಾನನಃ .. 6..
ಅಧೀತಸಾಂಗಸಕಲಶ್ರುತಿಶ್ಚೈತಿವಿದಗ್ರಣೀಃ .
ಇತಿಹಾಸಪುರಾಣಜ್ಞಸ್ಸುಕವಿಸ್ತರ್ಕತತ್ತ್ವವಿತ್ .. 7..
ಭಾಷ್ಯಕಾರೋ ಭಯಹರಸ್ಸುಧಾಶೀದುಗ್ಧರಾಶಿಕೃತ್ .
ಪ್ರಧಾನಪ್ರತಿತಂತ್ರಜ್ಞೋ ದೇವತಾಪಾರಮಾರ್ಥ್ಯವಿತ್ .. 8..
ಶ್ರುತವಿದ್ಯಶಾಖಾಪ್ರಿಯತಾ ಶ್ರುತಪಾಲಶ್ಶ್ರುತಪ್ರದಃ .
ಶ್ರಿತಃ ಪಾಂಡಿತ್ಯದಾತಾ ಚ ಕೃತಕೃತ್ಯಃ ಕೃತೇ ಸುಧೀಃ .. 9..
ನಿರಸ್ತಸಾಂಖ್ಯಃ ಪ್ರತ್ಯುಕ್ತಯೋಗಃ ಕಾಣಾದಭಂಜನಃ

ಅಚಿಚ್ಛೈತನ್ಯವಾದಘ್ನಃ ಕ್ಷಣಿಕಾಣುಮತಾರ್ದನಃ .. 10..
 ಸಾಕಾರಧೀ ನಿರಾಕರ್ತಾ ಶೂನ್ಯವಾದತಮೋನುದಃ .
 ಕುದೃಷ್ಟ್ಯ ರಗಪಕ್ಷೀಶಃ ಸಪ್ತಭಂಗೀವಿಲೋಪನಃ .. 11..
 ಭೇದಾಭೇದಮತಛೇತ್ಯಾ ಧೂತಯಾದವಕಲ್ಪನಃ .
 ಅನೀಶವಾದಿದಂಭೋಲಿಃ ಪಾಷಂಡಮತಖಂಡನಃ .. 12..
 ಸಂರಕ್ಷಿತಾಗಮಶೃಂಖಲಚಕ್ರಧಾರಣರಕ್ಷಿತಾ .
 ಊರ್ಧ್ವಪುಂಡ್ರಾಂಕನತ್ರಾತಾ ಶುದ್ಧಸತ್ತ್ವಮಯಾಕೃತಿಃ .. 13..
 ಯತ್ಯಾಚಾರಪ್ರತಿಷ್ಠಾತಾ ಸರ್ವತಂತ್ರಸ್ವತಂತ್ರಧೀಃ .
 ಅವತಾರ ರಹಸ್ಯಜ್ಞಸ್ತ ಚಾರ್ಸೌಂದರ್ಯಸಕ್ತಧೀಃ .. 14..
 ಅರ್ಥಪಂಚಕ ತತ್ತ್ವಜ್ಞಃ ತತ್ತ್ವತ್ರಯವಿಶೇಷವಿತ್ .
 ಭಕ್ತಿಯೋಗ ವಿರೋಧಿಘೋ ಭಕ್ತಿಮಾನ್ ಭಗವತ್ಪ್ರಿಯಃ .. 15..
 ಜ್ಞಾನೈಕಸಾರೋ ದ್ವಯವಿದ್ವಿಭಕ್ತಾಧಿಕೃತಿತ್ರಯಃ .
 ಚತುಶ್ಲೋಕ್ಯರ್ಥ ಸಾರಜ್ಞಃ ಸಮ್ಯಗ್ಜ್ಞಾ ತಾಂಗಪಂಚಕಃ .. 16..
 ಷಡಂಗಯೋಗ ನಿರ್ಣೇತಾ ಸಪ್ತತಂತುಕೃದುತ್ತಮಃ .
 ಅಷ್ಟಾಕ್ಷರೈಕನಿರತೋ ನವಮೈಕರಸಾಶ್ರಯಃ .. 17..
 ದಶತಾತ್ಪರ್ಯವಿಜ್ಞಾತಾ ಶತಕೃಚ್ಛ ಸಹಸ್ರವಿತ್
 ಸ್ಥೂಲಲಕ್ಷೋಽನೇಕನಾನಾಕೋಟಿಜ್ಞಾನನಿವರ್ತಕಃ .. 18..
 ಧರ್ಮಶಂಕುಸ್ಸಾಧುಬೃಂದವಂದಿತಾಂಘ್ರಿಸರೋರುಹಃ .
 ಪದ್ಮಾಕ್ಷಾನಂದಜನಕಸ್ತಥಾಸಂತಗುಣಾಕರಃ .. 19..
 ತ್ಯಾಗಶಬ್ದಾರ್ಥವಿದ್ಧರ್ಮವೇದೀ ವಿಧಿವಿಶೇಷವಿತ್ .
 ಉತ್ತಮಶ್ಲೋಕಭಾವಜ್ಞಃ ಪಂಚಕಾಲಪರಾಯಣಃ .. 20..
 ಸುರಸೇವ್ಯಃ ಪೂರ್ಣಮನಾಸ್ಪೂರಿಂದ್ರಪ್ರತಿರೂಪಕಃ .
 ಕವಿತಾರ್ಕಿಕಪಂಚಾಸ್ಯೋ ನಿಗಮಾಂಚಲದೇಶಿಕಃ .. 21..
 ವೈದ್ಯೋ ಮುನೀಂದ್ರಸ್ಸರ್ವಜ್ಞಃ ಉಪಕರ್ತಾ ತಥೈವ ಚ .
 ಸತ್ಸಂಪ್ರದಾಯಸ್ಥಿರಧೀರನಘಸ್ಸತ್ಯವಾಗಪಿ .. 22..
 ಸಾಧುವೃತ್ತಿರ್ಮುಕ್ತಡಂಭೋ ಜಿತಾಕ್ಷೋ ದೀರ್ಘಬಂಧುಮಾನ್ .
 ದಯಾಲುಶ್ಚಾಸಿತಾ ಸರ್ವಹಿತಾಚರಣತತ್ಪರಃ .. 23..
 ಮಹಾಗುರುಸ್ತ್ವರ್ಣವರ್ಣಸ್ಸುಬಾಹುಃ ಪುಂಡರೀಕದೃಕ್ .
 ಪವಿತ್ರಪಾಣಿವ್ಯಾಖ್ಯಾನಮುದ್ರಾಂಕಿತಕರಾಂಬುಜಃ .. 24..
 ಸವ್ಯಪಾಣಿತಲನ್ಯಸ್ತದಿವ್ಯಪುಸ್ತಕಭೂಷಣಃ .
 ಪರಶೀರ್ಷನ್ಯಸ್ತವಾಮಪಾದಾಬ್ಜಕಟಕೋಜ್ಜ್ವಲಃ .. 25..

ಫಲಶ್ರುತಿಃ -

ಇತೀದಂ ದೇಶಿಕೇಂದ್ರಸ್ಯ ನಾಮ್ನಾಮಷ್ಟೋತ್ತರಂ ಶತಂ .

ಸಂಕೀರ್ತಯೇದನುದಿನಂ ಸರ್ವಪಾಪಾಪನುತ್ತಯೇ .. 26..

ಪಠನ್ನಾಮಶತಂ ಭಕ್ತ್ಯಾ ಶ್ರುತ್ವಾ ಗುರುಮುಖಾಂಬುಜಾತ್ .

ಪ್ರಸಾದಾದ್ದೇಶಿಕೇಂದ್ರಸ್ಯ ಭುಕ್ತಿಮುಕ್ತಿ ಸಮಶ್ನುತೇ .. 27..

ಏಕೈಕಮಪಿ ತನ್ನಾಮ ಕೀರ್ತಯನ್ ಸಕೃದುತ್ತಮಂ .

ಸರ್ವಾನ್ಯಾಮಾನವಾಪ್ನೋತಿ ಕಿಮುತಾಷ್ಟೋತ್ತರಂ ಶತಂ .. 28..

ಇತಿ ಶ್ರೀಮದ್ವೇದಾಂತದೇಶಿಕಾಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಂ .

Proofread by Aruna Narayanan

——
Shrimad VedAntadeshika Ashtottarashatanama Stotram

pdf was typeset on November 5, 2024

——
Please send corrections to sanskrit@cheerful.com

